

# Sprüche 30



Septuaginta (LXX)

**1** τοὺς ἐμοὶν λόγους νίέ φοβήθητι καὶ δεξάμενος αὐτοὺς μετανόει τάδε λέγει ὁ ἀνὴρ τοῖς πιστεύουσιν θεῷ καὶ παύομαι

**2** ἀφρονέστατος γάρ εἰμι πάντων ἀνθρώπων καὶ φρόνησις ἀνθρώπων οὐκ ἔστιν ἐν ἐμοί

**3** θεὸς δεδίδαχέν με σοφίαν καὶ γνῶσιν ἀγίων ἔγνωκα

**4** τίς ἀνέβη εἰς τὸν οὐρανὸν καὶ κατέβη τίς συνήγαγεν ἀνέμους ἐν κόλπῳ τίς συνέστρεψεν ὕδωρ ἐν ἴματίῳ τίς ἐκράτησεν πάντων τῶν ἄκρων τῆς γῆς τί ὄνομα αὐτῷ ἢ τί ὄνομα τοῖς τέκνοις αὐτοῦ ἵνα γνῶς

**5** πάντες λόγοι θεοῦ πεπυρωμένοι ὑπερασπίζει δὲ αὐτὸς τῶν εὐλαβουμένων αὐτόν

**6** μὴ προσθῆς τοῖς λόγοις αὐτοῦ ἵνα μὴ ἐλέγξῃ σε καὶ ψευδὴς γένῃ

**7** δύο αἰτοῦμαι παρὰ σοῦ μὴ ἀφέλῃς μου χάριν πρὸ τοῦ ἀποθανεῖν με

**8** μάταιον λόγον καὶ ψευδῆ μακράν μου ποίησον πλοῦτον δὲ καὶ πενίαν μή μοι δῆς σύνταξον δέ μοι τὰ δέοντα καὶ τὰ αὐτάρκη

**9** ἵνα μὴ πλησθεὶς ψευδὴς γένωμαι καὶ εἴπω τίς με ὄρᾳ ἢ πενηθεὶς κλέψω καὶ ὅμοσω τὸ ὄνομα τοῦ θεοῦ

**10** μὴ παραδῷς οἰκέτην εἰς χεῖρας δεσπότου μήποτε καταράσθαι σε καὶ ἀφανισθῆς

**11** ἔκγονον κακὸν πατέρα καταρᾶται τὴν δὲ μητέρα οὐκ εὐλογεῖ

**12** ἔκγονον κακὸν δίκαιον ἔαυτὸν κρίνει τὴν δὲ ἔξοδον αὐτοῦ οὐκ ἀπένιψεν

**13** ἔκγονον κακὸν ὑψηλοὺς ὄφθαλμοὺς ἔχει τοῖς δὲ βλεφάροις αὐτοῦ ἐπαίρεται

**14** ἔκγονον κακὸν μαχαίρας τοὺς ὁδόντας ἔχει καὶ τὰς μύλας τομίδας ὥστε ἀναλίσκειν καὶ κατεσθίειν τοὺς ταπεινοὺς ἀπὸ τῆς γῆς καὶ τοὺς πένητας αὐτῶν ἐξ ἀνθρώπων

**15** τῇ βδέλλῃ τρεῖς θυγατέρες ἔσαν ἀγαπήσει ἀγαπώμεναι καὶ αἱ τρεῖς αὗται οὐκ ἐνεπίμπλασαν αὐτήν καὶ ἡ τετάρτη οὐκ ἡρκέσθη εἰπεῖν ἵκανόν

**16** ἄδης καὶ ἔρως γυναικὸς καὶ τάρταρος καὶ γῆ οὐκ ἐμπιπλαμένη ὕδατος καὶ ὕδωρ καὶ πῦρ οὐ μὴ εἴπωσιν ἀρκεῖ

**17** ὄφθαλμὸν καταγελῶντα πατρὸς καὶ ἀτιμάζοντα γῆρας μητρός ἐκκόψαισαν αὐτὸν κόρακες ἐκ τῶν φαράγγων καὶ καταφάγοισαν αὐτὸν νεοσσοὶ ἀετῶν

**18** τρία δέ ἔστιν ἀδύνατά μοι νοῆσαι καὶ τὸ τέταρτον οὐκ ἐπιγινώσκω

**19** ἵχνη ἀετοῦ πετομένου καὶ ὄδοὺς ὅφεως ἐπὶ πέτρας καὶ τρίβους νηὸς ποντοπορούσης καὶ ὄδοὺς ἀνδρὸς ἐν νεότητι

**20** τοιαύτη ὁδὸς γυναικὸς μοιχαλίδος ἢ ὅταν πράξῃ ἀπονιψαμένη οὐδέν φησιν πεπραχέναι ἄτοπον

**21** διὰ τριῶν σείεται ἡ γῆ τὸ δὲ τέταρτον οὐ δύναται φέρειν

**22** ἐὰν οἰκέτης βασιλεύσῃ καὶ ἄφρων πλησθῇ σιτίων

**23** καὶ οἰκέτις ἐὰν ἐκβάλῃ τὴν ἑαυτῆς κυρίαν καὶ μισητὴ γυνὴ ἐὰν τύχῃ ἀνδρὸς ἀγαθοῦ

**24** τέσσαρα δέ ἐστιν ἐλάχιστα ἐπὶ τῆς γῆς ταῦτα δέ ἐστιν σοφώτερα τῶν σοφῶν

**25** οἵ μύρμηκες οὓς μὴ ἔστιν ἴσχὺς καὶ ἐτοιμάζονται θέρους τὴν τροφήν

**26** καὶ οἱ χοιρογρύλλοι ἔθνος οὐκ ἴσχυρόν οἱ ἐποιήσαντο ἐν πέτραις τοὺς ἑαυτῶν οἴκους

**27** ἀβασίλευτόν ἐστιν ἡ ἀκρίς καὶ ἐκστρατεύει ἀφ' ἐνὸς κελεύσματος εὐτάκτως

**28** καὶ καλαβώτης χερσὸν ἐρειδόμενος καὶ εὐάλωτος ὃν κατοικεῖ ἐν ὄχυρώμασιν βασιλέως

**29** τρία δέ ἐστιν ἂ εὐόδως πορεύεται καὶ τὸ τέταρτον ὃ καλῶς διαβαίνει

**30** σκύμνος λέοντος ἴσχυρότερος κτηνῶν δὲ οὐκ ἀποστρέφεται οὐδὲ καταπτήσσει κτῆνος

**31** καὶ ἀλέκτωρ ἐμπεριπατῶν θηλείας εὔψυχος καὶ τράγος ἥγούμενος αἰπολίου καὶ βασιλεὺς δημηγορῶν ἐν ἔθνει

**32** ἐὰν πρόῃ σεαυτὸν εἰς εὐφροσύνην καὶ ἐκτείνῃς τὴν χεῖρά σου μετὰ μάχης ἀτιμασθήσῃ

**33** ἄμελγε γάλα καὶ ἔσται βούτυρον ἐὰν δὲ ἐκπιέζῃς μυκτῆρας ἐξελεύσεται αἷμα ἐὰν δὲ ἐξέλκῃς λόγους ἐξελεύσονται κρίσεις καὶ μάχαι